



धर्मप्रांतीय उपासना आयोग, वसई
आगमन काळातील दुसरा रविवार
सांयप्रार्थना

महत्वाची सूचना : सदर प्रार्थना ही यिव्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकात्रित करावी ही नम्र विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : आगमन काळातील गीत

स्तोत्र - ११० : १ - ५, ७

प्रतिगीत १: धीर धरा, परमेश्वर संपूर्ण सामर्थ्यानिशी मेघांवर आरुढ होऊन येत आहे, आल्लेलुया .

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे बैस .

परमेश्वर तुझे बलवेत्र सियोनेतून पुढे नेईल ;
तो म्हणतो, तू आपल्या शत्रूवर प्रभुत्व कर .

बुऱ्या पराकमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तस्तु
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

तुझ्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांच गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: धीर धरा, परमेश्वर संपूर्ण सामर्थ्यानिशी मेघांवर आरूढ होऊन येत आहे, आल्लेलुया .

स्तोत्र ११५: १ - १८

प्रतिगीत २: परमेश्वर येईल, तो आपली निराशा करणार नाही . त्याला यायला उशीर झाला तरी तो खात्रीने
येईल, आल्लेलुया .

हे परमेश्वरा, आमचे नको, आमचे नको,
तर आपल्या नावाचे गौरव कर;
कारण तू दयालू व सत्य आहेस .

ह्यांचा देव कोठे? असे राष्ट्रांनी का म्हणावे?

आमचा देव स्वर्गात आहे;
त्याला योग्य दिसते ते सर्व तो करितो .

त्यांच्या मूर्ती केवळ सोनेसुपे आहेत;
त्या मनुष्यांच्या हातच्या कृती आहेत .

त्यांना तोंड आहे पण बोलता येत नाही;
त्यांना डोळे आहेत पण दिसत नाही;
त्यांना कान आहेत पण ऐकू येत नाही;
त्यांना नाक आहे पण वास येत नाही;

त्यांना हात आहेत पण स्पर्श करिता येत नाही;
पाय आहेत पण चालता येत नाही;
त्यांच्या कंठातून शब्द निघत नाही .
त्या बनविणारे व त्यांच्यावर भाव ठेविणारे
सर्व त्यांच्यासारखे बनतात .

हे इस्त्राएला, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .
हे अहरोनाच्या घराण्या, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .

आहो परमेश्वराचे भय धरणाच्यांनो,
परमेश्वरावर भाव ठेवा;
तोच त्यांचा साहाय्यकर्ता व त्यांची ढाल आहे .
परमेश्वराने आमची आठवण केली आहे;
तो आशीर्वाद देईल, इस्त्राएलाच्या घराण्याला आशीर्वाद देईल,
अहरोनाच्या घराण्याला आशीर्वाद देईल .

परमेश्वराचे भय धरणाच्या लहानथोरांस तो आशीर्वाद देईल .
परमेश्वर तुमची अधिकाधिक वाढ करो .
तुमची व तुमच्या मुलांची वाढ करो .

आकाश आणि पृथ्वी ही निर्माण करणाऱ्या
परमेश्वराचा तुमच्यावर आशीर्वाद असो .
स्वर्ग तर परमेश्वराचा आहे;
पण पृथ्वी त्याने मानवजातीला दिली आहे .

मेलेले म्हणजे निःशब्दस्थानी उतरलेले
कोणीही परमेशाचे स्तवन करीत नाहीत;
पण आम्ही येथून पुढे सर्वकाळ परमेशाचा धन्यवाद करीत राहू .
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २: परमेश्वर येईल, तो आपली निराशा करणार नाही . त्याला यायला उशीर झाला तरी तो खात्रीने
येईल, आल्लेलुया .

प्रतिगीत ३: प्रभू आपला न्यायधीश आहे, प्रभू आपला राजा आहे, तो येईल आणि आपणांस एकत्र करील .

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्बंध सत्याचे’ व ‘नीतीचे’ आहेत. **प्र. आल्लेलुया (आल्लेलुया)**.

आल्लेलुया अहो आमच्या देवाची भीती बाळगणाच्या सर्व लहानथोर दासांनो,
त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव ह्याने राज्य हाती घेतले आहे. (**प्र. आल्लेलुया**)

आपण आनंद व उल्हास करू व त्याचे गौरव करू; **प्र. आल्लेलुया (आल्लेलुया)**.

आल्लेलुया, कारण कोकराचे लग्न निघाले आहे,
आणि त्याच्या नवरीने स्वतःला सजविले आहे. **प्र. आल्लेलुया (आल्लेलुया)**.

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: प्रभू आपला न्यायधीश आहे, प्रभू आपला राजा आहे, तो येईल आणि आपणांस एकत्र करील .

शास्त्रवाचन

फिलिप्पै ४:४ - ५

प्रभूमध्ये सर्वदा आनंद करा; पुन्हा म्हणेन, आनंद करा. तुमची सहनशीलता सर्वाना कळून येवो. प्रभू समीप आहे.

लघु प्रतिसाद

प्रतिसाद: हे प्रभो, आम्हाला तुझ्या अढळ प्रेमाचे दर्शन घडव.

प्रतिसाद: हे प्रभो, आम्हाला तुझ्या अढळ प्रेमाचे दर्शन घडव.

चरण: आणि आम्हाला तुझे तारण दे.

प्रतिसाद: हे प्रभो, आम्हाला तुझ्या अढळ प्रेमाचे दर्शन घडव.

त्रैक्य सुती: पिता, पुत्र आणि पवित्र आत्मा ह्यांचा गौरव असो.

प्रतिसाद: हे प्रभो, आम्हाला तुझ्या अढळ प्रेमाचे दर्शन घडव.

मरियेचे स्तोत्रः लूक १:४६-५५

मरियेचा स्तोत्राचे प्रतिगीत : हे मरिये, तू धन्य आहेस कारण तू विश्वास ठेवलास . प्रभूने दिलेल्या वचनाची तुझ्याठायी पूर्तता होईल, आल्लेलुया .

‘माझा जीव प्रभूला’ थोर मानितो
आणि ‘देव जो माझा तारणारा’
त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’
पाहा, आतापासून सर्व पिढ्या मला धन्य म्हणतील;

कारण जो समर्थ आहे,
त्याने माझ्याकरिता महकृत्ये केली आहेत;
आणि ‘त्याचे नांव पवित्र आहे,’
आणि जे ‘त्याचे भय धरितात,
त्यांच्यावर त्याची दया पिढ्यानपिढ्या आहे .’

त्याने आपल्या वाहूने पराक्रम केला आहे;
जे आपल्या अंतःकरणाच्या कल्पनेने ‘गर्विष्ठ आहेत
त्यांची त्याने दाणादाण केली आहे .’

‘त्याने अधिपतींस’ राजसनांवरून ‘ओढून काढिले आहे,’
‘त्याने भुकेलेल्यांस उत्तम पदार्थानी तृप्त केले आहे,’
व ‘धनवानांस रिकामे लावून दिले आहे .’

आपल्या पूर्वजांस’ त्याने सांगितले ‘त्याप्रमाणे आब्राहाम’
व त्याचे ‘संतान ह्यांच्यावरील दया’ सर्वकाळ ‘स्मरून
त्याने आपला सेवक इस्त्राएल ह्याला साहाय्य केले आहे .’

पिता पुत्र आणि पवित्र आत्मा ह्यांचा गौरव असो . जसा प्रारंभी होता तसा आता आणि सदासर्वदा असो .
आमेन .

मरियेचा स्तोत्राचे प्रतिगीत : हे मरिये, तू धन्य आहेस कारण तू विश्वास ठेवलास . प्रभूने दिलेल्या वचनाची तुझ्याठायी पूर्तता होईल, आल्लेलुया .

मध्यस्थीच्या प्रार्थना

प्रतिसाद: प्रभो, आमची अंतःकरणे तयार कर.

आरण्यात औरडणाऱ्या योहानाच्या वाणीचा प्रतिध्वनी आज रात्री ग्रिस्तसभेच्या वाणीमध्ये उमटत आहे.

प्रतिसाद: प्रभो, आमची अंतःकरणे तयार कर.

ह्या आगमन काळात तू आमच्यामध्ये यावास म्हणून . **प्रतिसाद:** प्रभो, आमची अंतःकरणे तयार कर.

हे जग अधिक प्रमाणात न्यायनीतीने चालावे यासाठी मानवाने झटावे म्हणून . **प्रतिसाद:** प्रभो, आमची अंतःकरणे तयार कर.

आमच्या कुटुंबात या आठवड्यात आम्ही आमच्या प्रियजनांवरोवर व मित्रपरिवारात समंजसपणे वागावे म्हणून . **प्रतिसाद:** प्रभो, आमची अंतःकरणे तयार कर.

आमच्या मृत्यूसाठी व आमच्या न्यायदिनासाठी आम्हाला तुझ्यावरोवर सार्वकालिक जीवन जगता यावे म्हणून .

प्रतिसाद: प्रभो, आमची अंतःकरणे तयार कर.

आमच्या स्वर्गीय बापा ...

समारोपाची प्रार्थना:

हे सर्वसमर्थ व दयावंत परमेश्वरा, ग्रिस्ताच्या स्वागतासाठी आम्हाला सिद्ध कर. त्याच्या स्वागताआड येणाऱ्या सर्व गोष्टी दूर कर. ग्रिस्त जेव्हा आपल्या वैभवाने पुन्हा येईल तेव्हा त्याच्या ज्ञानात सहभागी होण्यास व त्याच्याशी एकरूप होण्यास आम्हाला पात्र कर. तो तुझ्यावरोवर पवित्र आत्म्याच्या ऐक्यात, एकच परमेश्वर असून, सर्वकाळ जिवंत राहतो व राज्य करतो.

प्रतिसाद: आमेन .

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

प्रतिसाद: आमेन .